

204

प्रेषक,

सुबर्द्धन,
अपर सचिव (स्वतन्त्र प्रभार)
उत्तराखण्ड शासन।

सेवा में,

निदेशक,
विद्यालयी शिक्षा,
उत्तराखण्ड, देहरादून।

माध्यमिक शिक्षा अनुभाग-3

देहरादून, दिनांक: 28 सितम्बर, 2011

विषय: बी0पी0एल0 परिवार की बालिकाओं को तेजस्वी योजनान्तर्गत वर्ष 2011-12 के लिए धनराशि स्वीकृत करने के संबंध में।

महोदय,

उपर्युक्त विषयक आपके पत्र संख्या: अर्थ-5(क)/32682/बजट मांग/2011-12, दिनांक: 30 जुलाई 2011 के संदर्भ में मुझे यह कहने का निदेश हुआ है कि श्री राज्यपाल महोदय प्रदेश के बी0पी0एल0 परिवारों की बालिकाओं को "तेजस्वी" योजनान्तर्गत माध्यमिक स्तर की शिक्षा के लिए प्रोत्साहित किये जाने हेतु कक्षा-9 में अध्ययनरत् बालिकाओं को पाठ्य पुस्तकों, गणवेश आदि के कय हेतु रू0 1,000/- (रुपये एक हजार मात्र) की सहायता एवं कक्षा-10वीं में अध्ययनरत् बालिकाओं के लिए रू0 2,000/- (रुपये दो हजार मात्र) का अनुदान दिये जाने हेतु कुल ₹ 1.00 करोड़ (₹ एक करोड़ मात्र) की धनराशि निम्न शर्तों के अधीन स्वीकृत किये जाने की सहर्ष स्वीकृति प्रदान करते हैं:-

- 1- अनुदान हेतु मात्र बी0पी0एल0 परिवारों की बालिकायें ही पात्र होगी।
- 2- अनुदान दो किशतों में प्रदान किया जायेगा।
- 3- कक्षा-9 में अध्ययनरत् अर्ह बालिकाओं को रू0 1000/- (रुपये एक हजार मात्र) की दर से एवं कक्षा-10 में अर्ह बालिकाओं को रू0 2000/- (रुपये दो हजार मात्र) की दर से अनुदान स्वीकृत किया जा सकेगा।
- 4- कक्षा-9 में अनुदान के लिए बी0पी0एल0 परिवारों की वही बालिकायें पात्र होंगी जिन्होंने कक्षा-8 की परीक्षा उत्तीर्ण करने के वर्ष में ही कक्षा-9 में प्रवेश लिया हो, अर्थात् कालान्तर (Gap) न हो।
- 5- कक्षा-10 में अनुदान के लिए वही बालिकायें अर्ह होंगी जिन्होंने कक्षा-9 उत्तीर्ण करने के तत्काल बाद कक्षा-10 में प्रवेश लिया हो तथा कक्षा-9 एवं 10 में अनुत्तीर्ण न हुई हों।
- 6- विद्यालय द्वारा छात्रा के विरुद्ध कोई गम्भीर कार्यवाही न की गयी हो।
- 7- सम्बन्धित बालिका राजकीय/राजकीय सहायता प्राप्त विद्यालय में अध्ययनरत् हो।
- 8- बी0पी0एल0 परिवार का निर्धारण राज्य सरकार के सक्षम प्राधिकारी द्वारा जारी बी0पी0एल0 कार्ड के आधार पर ही किया जायेगा।
- 9- अनुदान की राशि के आवंटन हेतु प्रत्येक जनपद की छात्राओं की सूची उनके अभिभावकों की आय के आरोही क्रम में तैयार की जायेगी और उपलब्ध बजट की सीमा में अनुदान स्वीकृति हेतु छात्राओं का चयन परिवार की आय के आरोही क्रम में किया जायेगा।
- 10- एक ही परिवार की एक से अधिक बालिकाओं के एक ही कक्षा में अध्ययनरत् होने पर दूसरी पात्र बालिका को तभी अनुदान स्वीकृत किया जायेगा, जबकि अन्य सभी पात्र बालिकायें लाभान्वित कर दी गयी हो।

- 11- जनपद स्तर पर अनुदान जिला शिक्षा अधिकारी द्वारा स्वीकृत किया जायेगा।
- 12- संबंधित बालिका के कक्षा-9 उत्तीर्ण न होने अथवा विद्यालय त्याग करने की दशा में अनुदान निरस्त कर दिया जायेगा।
- 13- धनराशि संबंधित विद्यालय के प्रधानाचार्य के माध्यम से संबंधित बालिका के बैंक खातों में उपलब्ध करायी जायेगी।
- 14- स्वीकृत धनराशि का आहरण/व्यय संगत दिशा-निर्देशों के आलोक में नियमानुसार किया जाना सुनिश्चित किया जायेगा।

2- "तेजस्वी" (बी0पी0एल0 परिवार की बालिकाओं हेतु) योजनान्तर्गत अनुदान के लिए आवेदन संलग्न निर्धारित प्रारूप पर आमंत्रित किये जायेंगे।

3. प्रश्नगत योजना अनुदान की धनराशि का लेखा रखा जायेगा और ऑडिट एवं निरीक्षण हेतु अभिलेख सुरक्षित रखे जायेंगे तथा स्वीकृत धनराशि का उपयोग संबंधित वित्तीय वर्ष, जिसके लिए अनुदान दिया गया है, में अनिवार्य रूप से कर लिया जायेगा।

4. इस संबंध में होने वाला व्यय चालू वित्तीय वर्ष 2011-12 के आय-व्यय में अनुदान संख्या-11 के अधीन लेखाशीर्षक 2202- सामान्य शिक्षा- 02- माध्यमिक शिक्षा -800- अन्य व्यय, 01 केन्द्रीय आयोजनागत/केन्द्र द्वारा पुरोनिधानित योजना, 0107-बी0पी0एल0 परिवार की छात्राओं को एकमुश्त प्रोत्साहन, 42-अन्य व्यय की मानक मद में डाला जायेगा।

5. यह आदेश वित्त विभाग के अशासकीय पत्र संख्या: 188(P)/XXVII(3)/11-12 दिनांक: 23 सितम्बर, 2011 में प्राप्त उनकी सहमति से निर्गत किये जा रहे हैं।

संलग्नक-यथोक्त।

भवदीय,

(सुबर्द्धन)

अपर सचिव (स्वतन्त्र प्रभार)

पृष्ठांकन संख्या: 1100/XXIV-3/11/02(103)2006 तददिनांकित।

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित।

1. महालेखाकार, उत्तराखण्ड, देहरादून।
2. निजी सचिव, मा0 मुख्यमंत्री जी, उत्तराखण्ड।
3. निजी सचिव, मा0 मंत्री जी, विद्यालयी शिक्षा, उत्तराखण्ड।
4. निजी सचिव, मुख्य सचिव, उत्तराखण्ड शासन।
5. निजी सचिव, अपर सचिव (स्वतन्त्र प्रभार) विद्यालयी शिक्षा, उत्तराखण्ड शासन।
6. आयुक्त गढ़वाल मण्डल पौड़ी/कुमाऊं मण्डल नैनीताल।
7. अपर शिक्षा निदेशक, गढ़वाल मण्डल पौड़ी/कुमाऊं मण्डल नैनीताल।
8. समस्त जिलाधिकारी, उत्तराखण्ड।
9. समस्त कोषाधिकारी, उत्तराखण्ड।
10. समस्त जिला शिक्षा अधिकारी, उत्तराखण्ड।
11. वित्त अनुभाग-3/कम्प्यूटर सेल (वित्त विभाग) उत्तराखण्ड सचिवालय।
12. निदेशक एन0आई0सी0 सचिवालय परिसर, देहरादून।
13. गार्ड फाईल।

आज्ञा से

(जी0पी0तिवारी)

अनु सचिव।